

ХАНЫМАНА
ӘЛИБӘЛЛИ



ИШЛӘМӘЈӘН

ДИШЛӘМӘЗ



УШАГКӘНЧНӘШР
1961

84(5 Aze)

752

ХАНЫМАНА
ӘЛИБӘЛЛИ

МӘСБҮРІ НҮСХӘ
№ _____

fund 2015

ИШЛӘМӘЛӘН

ДИШЛӘМӘЗ

F. Köçerli adına
Respublika Uşaq
KİTABXANASI
INV. № 87010



Азәрбајчан Ушаг вә Кенчләр
Әдәбијјаты Нәшријјаты

Бакы 1961

Ханымана Әлибәли бу китабыны кичик јашлы ушаглара һәср етмишдир.

Бурада көрпәләрин бағча вә мәктәб һәјаты, онларын зәһмәтә, тәһсилә олан марағы ајдын, рәван ше’р дилилә тәрәннүм олунур.

«Ишләмәјән дишләмәз» мәнзүм нағылында јашыл милчәјин тәнбәллији, бош-секар кәзиб һеч бир ишлә мәшғул олмамағы тәнгид едилир. «Хәзәрин саһилиндә» нағылында исә Бақы фәһләсинин ингилабдан әввәлки ағыр вәзијјәти тәсвир олунур.

Рәссамы *А. һачыјев*

ЧАЈДА

Исти һавада — јайда,
Ушаглар чимди чајда.
Чиммәк һәр шејә дәјәр!
Бәдәнин сәрин олар.
Үзмәк билмирсән әкәр
Чох кетмә, дәрин олар.

МЭН ӨЗҮМ ТЭГСИРКАРАМ


Көрән кими Малики,
Биләрсән алыб «ики».
Аста-аста, хәлвәти
Өтүб кечди һәјәти.
Евдә јанашды она, —
Севимли боз пишији.
Говуб ону балкона,
Кизләтди күндәлији.
Дәрд алмышды Малики:
О нијә алсын «ики»?
Дүшүндү бирдән-бирә:
«Тәләсдим һаһаг јерә
Јазмадым арам-арам,
Мән өзүм тәгсиркарам».

ЈОЛ +

Јоллар дүнјада чохдур,
Сајы-һесабы јохдур.
Бостан јолу, бағ јолу...
Аран јолу, дағ јолу...
Бир јол вар ки, дүнјада
Ону кетмирсән һәдәр.
Һәмишә дүшүр јада, —
Гоча олана гәдәр.
Бах, ушагла долудур, —
О, мәктәбин јолудур.


МЕШӘДӘ +

Мешәдә жыға-жыға,
Моруг, тәрә, чығчыға
Кетдик лап узаглара.
Күн чәкилди дағлара,
Чох кәздик ајағжалын,
Зәнбилләримиз долу.
Чығыр чох, мешә галын, —
Аз галдыг азаг јолу.



ЈАЈ КӘЛИР +

Пәнчәрәмин өнүндә
Тәзә күл ачды әрик.
Сәрчә гызынды күндә,
Јавашча деди: «Чик-чик,
Јај кәлир, ај, јај кәлир,
Көр нә көзәл ај кәлир...»



✓
АХШАМ ОЛДУ +

Күнэш һачанды батыб,
Тојуглар һиндә јатыб.
Төвләдә јатыр нахыр,
Јери исти, гарны тох.
Ај көјдән мәнә бахыр —
Көрсүн јатмышам, ја јох.

Ит дә кәсди сәсини,
Кечә гушу бу саат
Башлајар нәғмәсини,
Мәнә дејәр: «јат, јат, јат...»
Мәнә јат-јат демә сән,
Јухлајырам дејәсән.



✓
x ДЭРС ВАХТЫ

Сәһәр-сәһәр дәрс вахты,
Җағыш җағырды баға,
Мүәллим бизә бахды,
Башлады данышмаға.
Җағыш җағыр шырһашыр,
Су верир будаглара.
Мүәллимсә данышыр,
Дәрс деҗир ушаглара.

ТЕЗ ДУР, ТЕЗ ЈАТ

Тез дуруб, тез җатарсан,
Боҗа-баша чатарсан.
Досту олсан идманын,
Саламат олар чанын.
Дәрс вахты тутмаз әснәк,
Вахтында җесән җемәк.
Севсән тәмиз һаваны,
Унударсан дәрманы.
Ким севәрсә зәһмәти,
Олар күчү, гүввәти.

ЛАЛАНЧЫ ХЭСТЭ

Мүэллим деди: — Сэрдар,
Кэл кечэн дәрси даныш.
— Башымда бәрк аҗры вар,
Нахош олмушам бу ғыш.
Мүэллим деди: — Дајан,
«Гачды-тутду» ојнајан
Сән дејилдин бајагдан?
Ојнамаг сәнә хошдур?
— Мән ғыврағам ајагдан,
Мәним башым нахошдур.

КИРПИ

Суда көрүб өзүнү,
Кирпи ғыды көзүнү:
«Думан кими боз рәнкәм,
Ијнәм нә чохмуш мәним.
Сир-сифәтдән гәшәнкәм,
Хәбәрим јохмуш мәним...»

НӨВБЭТЧИ

Мүэллим деди: — Гэдир,
Нэ жахмысан бурнуна?
Дэжирманчысан нэдир?
Үз-көзүн батыб уна.
Пэнчэрэни, лөвһэни
Силэн көрдүм мэн сэни.
Силкини тэмиз сујун
Алтында ислатмысан.
Инди кет өзүн јујун,
Табаширә батмысан...

ӨРДЭК ДЕДИ

Суда десэн үзэрэм,
Һавада да сүзэрэм.
Јери демә амандыр,
Јеришим чох јамандыр...

✓
x КҮЛӘК +

Ахшамачан чалырсан
Телеграф телләрини.
Сән нечә сәс салырсан?..
Көрмүрәм әлләрини.

Кай олурсан гызыл гуш,
Кай дөнүрсән кәһәрә.
Сәнин адын гојулмуш,
Бәзим доғма шәһәрә.

✓
x ЧӘРПӘЛӘНК +

Уч, мәним чәрпәләнким,
Гујруғу рәнкбәрәнким!
Чох фырлананда дәјдин,
Гушларын ганадына.
Сән күнәшә баш әјдин,
Галхдын көјүн гатына.

Мән олајдым чәрпәләнк, —
Көјләрин гатындакы.
Көрәјдим, нечә гәшәнк
Көрүнүр ордан Бакы.

F. Köçərli adına
Respublika Uşaq
KİTABXANASI
INV. № 87010

БЭС СЭН НЕЧЭ?

Күлэк говур булуду,
Күнэш көзүнү ачыр.
Дағлар олур жагуту,
Хэзэр үстә нур сачыр.

Көзәл рәнкә бојаныр,
Мешәнин дә таласы.
Күнэш тездән ојаныр,
Бәс сән нечә, баласы?!

МӘРИФӘТ

Пишијә дүшдү бир габ
Ләззәтли дөјмә кабаб.
Једи бүтүн кабабы,
Сонра јалады габы,
Неч јахшы дејил бу иш!
Булашды сир-сифәти.
Зәррә гәдәр јох имиш,
Пишијин мә'рифәти.

ЧАНЛЫ ДАШ


Ким итириб бу јолда,
Үзүјүнүн гашыны.
Тапа билмәди колда
Парлаг јагут дашыны.

Јанашыб көрдүм јары
Бөлүндү гијмәтли даш.
Ачылды ганадлары,
Јарпаға гонду бирбаш.

Биткијә зәрәр верән,
Гурдлары сәнсэн эзән.
Танымадым сәни мән,
Бағышла, парабизән!

ХАЛЧАЧЫ НӘНӘ

Көрүб нечә баһар, гыш,
Ағ сачлары һамардыр.
Үзү-көзү гырышмыш,
Әли дамар-дамардыр.
О, һәм халча тохујур,
Һәм дә нәғмә охујур.
Одур саплары ешиб,
Бир-биринә чалајыр.
Күнәш хананы дешиб,
Әлләрини јалајыр.



КИЧИК ХАРРАТ

Халам оғлу Сәлимдән
Өжрәндим харратлығы,—
Һәр иш кәлир әлимдән.
Алабашын јатдығы,
Команы гурмушам мән
Бахыр пәнчәрәсіндән.
Сәһәр дәһлизә кечдим,
Бир јахшы тахта сечдим.
Ишә салдым рәндәни,
Талашаја бахын сиз!..
Гарангушум, мән сәни,
Гоја билмәрәм евсиз.



«ГОЧАГЛЫГ» +

Һесаб дәрсиндә Халыг
Көстәрди чох «гочаглыг».
Һәр ким лөвһәјә кетди,
Јериндән «көмәк» етди.

Дәфтәрдә галыб көзү,
Халыга бах, Халыга.
Лөвһәјә чыхыб өзү,
Дөнүб дилсиз балыга.

ЈАЛАНЧЫ ПӘЪЛӘВАН

Јолун кәнарында тәк,
Бир армуд ағачы вар.
Ики оғлан кәләрәк,
Онун алтда дурдулар.
Бири деди: — Рацова,
Кетдим атамла ова.
Белими әјә-әјә,
Кирдим галын мешәјә,
«Данг-даранг!» күллә атдым,
Шири јерә узатдым.
Мешәдән ахырды су,
Дедим, јохдур горхусу.
Бир әлли үзә-үзә,
Чыхдым иланлы дүзә.
Мәнә баш әјди илан...
Чох данышарды јалан
Ағачдан даш кими кал
Армуд дүшдү башына.
Кәсиб сәсини, лал-лал
О, бахды јолдашына.

КҮЛЈАЗ

Ә'лачы олду Күлјаз,
О һеч кәси танымаз.
А Күлјаз, бу нә ишди?
Јеришин дә дәјишди.

Охшатмысан өзүнү,
Сән лап һачылејләјә.
Көјә дикмә көзүнү,
Јыхыларсан хәндәјә.

✓
ЧЕМПИОН +

Таныјыр һәр кәс ону, —
Гачмагда чемпиону.
Лап јорғадыр гачышы,
Сечилмир кәһәр атдан.
Мәктәбдә бүтүн ғышы,
Гачды ријазиијатдан.


РӘНКСАЗ

Кәтирдим бир нечә рәнк,
Гатдым әлиф јағыны.
Рәнкләдим көр нә гәшәнк
Нәнәмин отағыны.

Диварлара чәкдим күл,
Будагларында бүлбүл.
Нәнәм деди: — Олду јаз.
Сағ олсун белә рәнксаз!

✓
НАЛБЭНД +

Атын налы лахлады,
Мэни јолдан сахлады.
Бу кэндин налбэнди вар,
Кәтирди чохлу мисмар.
«Тук-тук» вурду налына...
Чапдым дағын јалына.



✓
ГАРПЫЗ +

Кәсдим јекә гарпызы,
Чыхды ширин, гырмызы.
Көрдүм, һамы севинди.
Чырпдым, төкүлдү туму.
Гонаг едәрәм инди,
Гардашымы, достуму.

ТАП КӨРҮМ НЭДИР?

Атдым, көжө чатмады,
Дүшдү, чаја батмады.
Тулланыр һәр тәрәфә,
Килләнир кәлди һара.
Бир күндә нечә дәфә,
Дәјир даша-дивара.
Ики рәнк олур дону,
Мән чох сеvirәм ону.

КӨЛКӘ

Көрүрсәнми көлкәни...
Апарыр һачан дедим
Багда кәзмәјә мәни.
Јолда мән бадам једим,
О да једи бадамы.
Көлкә сәссиз-сәмирсиз
Өтүрүр һәр адамы.

КАРТОФ ДЕЈИР

Нә алмајам, нә гозам,
Јердән чыхдым, бомбозам.
Бишир, гатараг этә,
Бах, мәндекi ләззәтә.

УЛАГ ВӘ ИНӘК

Узандыгча гулағы,
Дәрд алырды улағы;
Она сөјләди инәк:
— Кәл сән ағыл дәрди чәк!

✓
X Г А Р А Ш А Н Ы +

Көр нә чох тикан битиб,
Гангал басыб һәр јаны.
Алаг ичиндә итиб,
Салхымын, гара шаны!
Мән сәһәр кирдим баға,
Алаглары гырмаға.
Көр нечә хал-хал олдун,
Дәјиб ширин бал олдун.
Саплағын инчә-инчә,
Дәрим јығым зәнбилә.
Кичик бачым Севинчә
Једирдим килә-килә.

ШӘКИЛЛИ КИТАБ

Шәкилләрлә долудур,
Рәнкли китабын ичи.
Бахын: бу кәнд јолудур,
Кедир јолла бичинчи.
Бу әкилән дарыдыр,
Сүнбүлү сапсарыдыр.
Бугдадыр таја-таја,
Күнәш јол салыр чаја.
Бу көрпәјә бахсана,
Гузу кими мәләјир.
Ағач алтында ана,
Ону ачыб бәләјир.
Чөлдә күлләрә бах сән:
Јашыл, гырмызы, абы.
Лап чох истәјирәм мән,
Белә рәнкли китабы.
Мәнәм бу балача гыз,
Күлдән башлыг тохудум.
Китабымы јазысыз,
Көрдүз нечә охудум?

✓
кәпәнәк +

Ганадлы бир чичәксән,
Нә көзәл кәпәнәксән!
Елә бил ки, рәнкбәрәнк
Ганадын чәкилидир.
Үстүндәки бир гәшәнк
Чичәјин шәкилидир.



✓
пишиқдән килеј +

Сичан чыхды дешиқдән,
Килејләнди пишиқдән,
Додагалты дејинди:
— Ким олдуғуму инди,
Көстәрәрәм пишијә,
Сорушдулар: — Бәс нијә,
Бәрк сыхдын гујруғуну?
Ачсана голтуғуну?!
Деди: — Көрдүм гујруғум
Ајағыма сарылды.
Елә билдим пишиқдир,
Горхдүм, бағрым јарылды.

ИКИ ХОРУЗ

Ики хоруз дүз учду,
Ортасына һәјәтин.
Бир-бирилә тутушду,
Ајырмаг олду чәтин.
Титрәди димдикләри,
Балача бир сохулчан
Үстүндә пипикләри
Олду гыпгырмызы ган.
Рамиз чатды бу ара,
Дән сәпди хорузлара.

ДАЛҒАЛАР

Ешидирсизми күјү?
Дәниздир, ләпәләнир.
Һәрдәнбир дузлу сују,
Дашлара сәпәләнир.
Далғалар, көј чәмәндә
Гузулардыр елә бил.
Дәниз ләпәләнәндә,
Нәғмәјлә долду саһил.
Севиниб деди Елдар:
— Нә јахшы сәсиниз вар,
Охујаг, ај далғалар!
Гаја үстүндән ашыб,
Отурду бир даш үстә.
Далғалар јахынлашыб,
Она деди: — «баш үстә!»

✓
+ ЭТИРЛИ ГЫЗЫЛКҮЛ

Тахтаны ова-ова,
Кәми дүзәлтмишәм мән.
Далғалар гова-гова,
Апарды ону бирдән.
Чох ити үзүр, она
Көждә гушлар да чатмаз.
Әкәр гопса фыртына,
Кәмим суларда батмаз.
Ләпәни јара-јара,
Дәниздә буруглара,
Кәмим үзүрдү бирбаш,
Јелкәни олмушду јаш.
Буругларда мәним бир
Әзиз әмим ишләјир.
Ән истәкли, ән јүнкүл,
Үк гојмушам кәмимә:
Бир әтирли гызылкүл,
Көндәрирәм әмимә.

ИКИ ГЫЗ

Дүнән һеч нәјин үстә,
Мәндән күсмүшду Пүстә.
О, мәним кукламы өз
Атына миндирмәди.
Кетди, демәди бир сөз,
Һеч мәни диндирмәди.
Бу күн о, лап обашдан,
Кәлиб мәни јавашдан,
Чағырды ојнамаға.
Мән тез дурдум ајаға.
Анам деди ки, Пүстә
Өз-өзүнү данлајыб.
Күсмәз һеч нәјин үстә,
О, сәһвини анлајыб.




✦ БАЛЫГ ОВУ

Пәрвиздән дејим сизә:
О, охуја-охуја,
Кәлди бир күн дәнизә,
Тилову атды суја.
Архасында гајалыг,
Дурду балыг овуна.
Ҳајыф ки, бирчә балыг
Дүшмәди тиловуна.
Учалтдыгча сәсини,
Пәрвизин нәғмәсини
Балыглар ешитдиләр;
Бир-бир көздән итдиләр.

ИСТИДӘ ✦

Јерә јыхыб өзүнү
Төвлә далында дана.
Ачыр-јумур көзүнү,
Истидән јана-јана.
Кәтириб бир ведрә су,
Рөвшән ону сулады:
Гачды онун јухусу,
Гујруғуну булады...

СФЕТАФОР



Севирәм светафорун,
Көј ишығы жананда.
Гырмызы јанды, горун!
Кетмә, дајан бир јанда.
Көј рәнк дәјсә көзүмә,
О сәкијә кечирәм.
Мағазадан өзүмә,
Јахшы китаб сечирәм.



ШАРЫМ

Бурахдым шарымы мән,
Әлимдән билә-билә.
Күләк апарды бирдән
Ағламадым бир килә.
Көјдә мајаллаг ашар,
О, ојнаја-ојнаја.
Улдузлары долашар,
Ахыр ки, чатар Аја.

✓
† КҮНЭБАХАН

Гоғал кими кирдәсән,
Хаш-хаш үстүндә чил-чил
Бир исти тэндирдәсән,
Бишмисән лап елә бил.
Бах, дан јери сөкүлүр,
Сәнин диликли, сары
Күлләринә төкүлүр
Күнәшин шүалары.
Отларын үстә шеһ вар,
Јарпагларын јашдымы?
Төкүлдүкчә шүалар,
Көзләрин гамашдымы?



✓
ЧИЛИДЧИ †

Чилидин чырыг-чырыг,
Сән лап ганады гырыг
Гуш кимисән, а китаб!
Тез ол мәнә вер чаваб.
Дајанма рәфдә јалғыз,
Һансы оғлан, һансы гыз,
Сәни салыб бу һала?
Ағлајырсан аз гала,
Билинмир нәдир адын,
Јаралыдыр ганадын.
Көтүрдүм сәни рәфдән,
Китабла көкдүр арам.
Чилидини инди мән,
Јапышдырыб, јамарам

ИКИ КҮНЭШ

Ики одлу күнэш вар:
Өмрүмүзү горујар,
Онун бириси үрэк!
О лап кечәгушу тәк,
Синәдә чалыб ганад.
«Бүб-бүб, бүб-бүб...» сәсләнир.
О бирилә бу һәјат,
Гызынараг бәсләнир.
Бири — исидир чаны,
О бириси — дүнјаны.

ГЫЗЫЛ ИНӘК

Јаваш кедирсән јолу,
Нахыр кетди, галдын тәк.
Мәмәләрин допдолу,
Тәрпән, а гызыл инәк!
Тез ол, сүдүнү кәтир,
Нәнәмиз гатыг гојар.
Биширәр јағлы фәтир,
Ушаглар јејиб дојар.

БАЛ АРЫСЫ

Алтында элван чичэк,
Бу дајанан арыдыр.
Јетирдији балы тэк,
Бэдәни сапсарыдыр.
Елә бил күндә јаныб,
Үзү олуб гәһвәји.
Нечә тездән ојаныб,
Севир чох ишләмәји.
Кәл ишләјәк бәрабәр,
Ај ары, һәвәсим вар:
Бағда зәһмәт чәкмәјә,
Гызыл күлләр әкмәјә.
Бирдән дашыдығын јүк,
Олса даш кими ағыр,
Күмүш ганадыны бүк,
Мәни көмәјә чағыр.

ЧАНАГЛЫ БАҒА

Јол кәнарында бир даш,
Јериди јаваш-јаваш.
Демә чанаглыбаға,
Сәһәр кедирмиш баға,
Лап јухлаја-јухлаја.
Дедим: — Сонра јатарсан.
Белә кетсән бир аја,
Кәлиб мәнә чатарсан.

НОГУЛ +

Ногул алмышды нэнэ,
Шипширин, дэнэ-дэнэ.
Баглажараг бѳгчаја,
Гојмушду сандыгчаја.
Нэвэсинэ деди: — Сэн,
Ачмајасан сандыгы.
Хортдан чыхар ичиндэн,
Тутар сэнэ ачыгы.
Сэхэр күн дүшдү евэ,
Јухудан дурду нэвэ.
Мэтбэхэ кирди эввэл,
Јавашча кэздирди эл
Сандыгчанын дибинэ.
Ногуллары о, бир-бир
Бошалтды өз чибинэ.
Көрдү, нэнэси кэлир.
Нэнэ сандыгы ачды,
Нэвэ һэјэтэ гачды.
Чај ичмэјэ бир дэнэ,
Ногулдан галмамышды.
Мээттэл галды нэнэ,
Өз-өзүнэ данышды:
— Евдэ ки, јох сычовул,
Бэс нечэ олду ногул?

Бу кимэ олду гисмэт?
Нэвэ деди: — Ај нэнэ,
Хортдан ашырыб элбэт,
О чибинэ эл атды, —
Ногуллары бошалтды.
Деди ки, сандыгчаны
Кэздим, тапым хортданы,
Бир дә көрдүм, о, нэјди?..
Элимэ ногул дэјди.
Нэнэ күлэрэк деди:
— Зарафат етдим, огул,
Һалалдыр сэнэ ногул.
Даһа инчитмэ мәни,
Јорулмушам демэкдэн.
Ширни күсдүрүр сәни,
Һәр чүр дадлы јемэкдэн.
Һәр јемэјин вахты вар,
Эввэлчэ кэл, ет һаһар.
Сонра је, ширнијаты,
Дадлы ногул, набаты.
Чај ичиб ногул једи,
О күн нэвэ вэ нэнэ,
Шипширин, дэнэ-дэнэ.

✓
АРМУД †

Көрүрсүзмү Маһмуду,
Нечә јејир армуду.
Гардашы она бахыр,
Ағзынын сују ахыр.
Бычаг верир Маһмуда,
Јалварыр мәнә дә кәс.
Маһмудса уда-уда
Көзләрини бәрәлдир.
Дејир: — Сән билмирсән бәс,
Армуд чана зәрәрдир!

ШАД ХӘБӘР

Јолдашына белә бир,
Хәбәр јетирди Надир:
Неч билирсән, гардашым
Анадан олуб дүнән.
Одур, гарышыб башым.
Көрүрсән нечә шадам,
Дүнјада гојмарам мән,
Она дәјсин бир адам.
Ајырмарам өзүмдән,
Чыхарарам балкона.
Бирдән чыхса сөзүмдән,
Ачыгланарам она.
Деди јолдашы Елдар:
— Әкәр бир тәгсири вар,
Ону јанына чағыр,
Бир ағыл гој башына,
Адам да күлдән ағыр
Сөз дејәр гардашына?


ИКИ ОҒЛАН †

Сәһәр сојугду бајыр,
Тохунуб ағачлара
Күләк каһ выјылдајыр,
Каһ да верирди ара.
Әлиндә зәнбил јенә,
Кедирди гоча нәнә
Саһил күчәсилә тәк.
Дәниздән әсән күләк,
Гармаг кими елә бил,
Онун белини әјди, —
Нәнә үзүстә дәјди.
Әлиндән дүшдү зәнбил.
Дағылды картоф, соған,
Чыханда ики оғлан
Мәктәбин һәјәтиндән,
Көрдүләр ону тиндән.
Оғланын бири гачды,
Нәнәни галдырмаға.
Бири ағзыны ачды,
Дурду шаггылдамаға.
Бирилә достлугда мән,
Ахыра кими варам.
Дејин көрүм о күндән,
Һансилә дәјди арам?

САДӘ ОЛ †

Дүнјада Новруз кими,
Көрәсән вармы ловға?
Јеријир хоруз кими,
Өзүнү боға-боға.
Үзүнү тутуб јана,
Јолдашыјла барышмыр.
Гачыб чыхыр ејвана,
Ушаглара гарышмыр.
Көрәсән дағ башына
Нијә гојур өзүнү?
Јанашдым јолдашына,
О сөјләди дүзүнү:
— Атасы бу күн алыб,
Гызыл Улдуз нишаны.
Бир гәдәр фикрә далыб,
Таныдым ону мән дә.
Чүнки шөһрәти-шаны,
Јајылмышдыр бу кәндә.
Билдим, Әлијев Бахшы
Бу колхозун сәдридир.
О ки, ән садә, јахшы
Адамларын биридир.
Оғлуна дејәм кәрәк:

— Кәл ловғалыгдан әл чәк,
Атан кими садә ол!
Сән дејилсән ки, бол-бол
Мәһсул верән вәтәнә.
Бу улдуздан сәнә нә?..



КУКЛАМ АЛМАЗ

Палтары јуја-јуја,
Бах, анам чәкир суја.
Мән сәрмәјә кедирәм,
Она көмәк едирәм.
Севимли куклам Алмаз
Сөзләримә гулаг ас:
Фил чалыб пианода,
Өз дәрсини охујур.
Ағ ајы креслода,
Отуруб шал тохујур.
Ала-була боз чәпиш,
Бах, мәтбәхдә көрүр иш.
Асыб гулплу газаны,

Одур, очаг галајыр.
Пишик куклам Матаны
Бешикдә җыргалајыр.
Тез элинә дәсмал ал,
Габлары ју, сүфрә сал.
Доланма вејил-вејил,
Иш көрмәк һајыф дејил?!

ҮЧ БАЛА

Бахын, көрүн о нәдир,
Үстүндә тахтапушун.
Лап елә бил нимчәдир,
Јувасы гарангушун.
Сәһәрдән нечә дәфә,
Димдикләриндә гурд-гуш;
Учуб јува тәрәфә
Ата-ана гарангуш.
Јувада вар үч бала,
Үчү дә сарыдимдик.
Дөшләри ала-ала,
Охујурлар: «чик-чик-чик».
Бир күн онлар учараг,
Ширин-ширин өтәндә;
Дедиләр ки, јашамаг,
Көзәлдир бу вәтәндә!

БӘХШИШ 7

Чөлдә сәпирди јағыш,
Бағчаја овчу Пири, —
Голтуғунда бир бәхшиш,
Кәтирмишди дипдири.
Чанлы кушәдә галыб
Намынын јары чаны.
Ушаглар һарај салыб,
Көрмәк үчүн чејраны.
Јағыш кечәдән јағыр,
Һәјәт дөнмүшдү көлә.
Чејран чох фағыр-фағыр,
Бојланыб бахды чөлә.
Намы она әл вуруб,
Охшамаға чалышыр.
О, чох меһрибан дуруб
Ушаглара алышыр.

ПИШИК

Көрән кими көзүнү,
Билдим куклам ағлајыб.
Пишик онун үзүнү,
Үч јердән чырмаглајыб.
— Ким ағладыб ушағы?
Јерә дағыдыб јағы?
Алт-үст олуб ев-ешик,
Бу нә ишдир, ај пишик?
Еви салдым гајдаја,
Јемәк вердим куклаја.
Ејвана сәпдим дәни,
Гач, үркүтмә сәрчәни.
Бојланыб мијолдама,
Кет сүд ич, төкдүм чама.
Бир дә дәчәллик етсән,
Дөјмәрәм, аздырмарам.
Мән сәни куклам кедән,
Мәктәбә јаздырмарам.

ИШЛӘМӘЈӘН ДИШЛӘМӘЗ

(Мәнзум нағыл)

Отурмушду јашыл Милчәк,
Учуғунда бир диварын.
Ганад ачыб кәрнәшәрәк,
О јериди һарын-һарын.
— Һара белә, јашыл Милчәк?
Сачларыны јағламысан?
Әјнидә дә јашыл пенчәк,
Узун хылта бағламысан?
О учду шәһәр бағына,
Гонду күлүн јарпағына.
Узадараг хортумуну,
Гопарырды күл тумуну.
— Кәл корлама бу ләкләри,
Ајаглама чичәкләри.
О галды учсун һараја?
Вызылдаја-вызылдаја,
Јөнәлди бирбаш базара.
Инчитди о, һәр чатаны.
Јаман кәтирмишди зара
Гоча бир үзүм сатаны.
Гоча ону јүз јол говду,
Јенә әлләрини овду.
Тәзәдән киришди ишә,
Гонду шаныја, кишмишә.

Гоча тәнкә кәлмишди лап.
Деди ки: — Кет, ај јашыл Милчәк
Өзүнә бир иш-пешә тап,
Сән мәним јахамдан әл чәк!
Ајагыјла јашыл Милчәк,
Гашыды дәрһал башыны.
Деди, даһа атам кәрәк,
Зијанчылырын дашыны.
Бирдән онун чох ишкүзар
Танышы дүшдү јадына.
Гарышга тәк гоншусу вар,
Тез күч верди ганадына.
Бирдән көрдү Гарышганы,
Өзүндән дә бөјүк саман
Чөпүнү дашыјан заман.
Таныды о чалышганы.
Әјнидә боз-иш палтары,
Кедирди евинә сары.
Милчәк она хош-беш етди,
Гошулуб онлара кетди.
Гарышга кирди дәһлизә,
Деди, хош кәлмисән бизә.
Гонаг бахды һәр тәрәфә,
Тез ширнини кәзди көзү.
Ноғул көрдү бахыб рәфә,
О, шәкәрдән салды сөзү.
Онлар кирән тәк отаға,
Дурду балалар ајаға.
Бахыб наһар сүфрәсинә,
Нәләр көрдү јашыл Милчәк.
Көзү чыхды кәлләсинә.
Деди: — Инди је, ич, кеф чәк!
Миз үстә долу ширнијјат.
Мүрәббә, бал, ноғул, набат.
Гарышгалар гонаг көрчәк,

Ширнијјаты кисә-кисә
Кәтирмишләр бу мәчлисә.
Бајрамындыр, јашыл Милчәк!
Јашыл Милчәк ичди, једи.
Мәни гәбул един, — деди, —
Бу әмәк севән күлфәтә.
Гатлашарам һәр зәһмәтә.
Ағачлара зәрәр верән,
Гурдлары өлдүрәрәм мән.
Евә јемәк дашыјарам,
Зәһмәтлә шән јашајарам.
Гарышгалар разы олду,
Истәканлар чајла долду.
«Дум-дум, дум-дум!» —
Думбул чалды ев јијәси,
Учалды Милчәјин сәси:
«Выз-выз, выз-выз!»
Гонаг өнүндә о ки, вар.
Ојнадылар гарышгалар.
Һачанды сөнмүшдү очаг,
Боз күлә дөнмүшдү очаг.
Стол үстә ахшам-ахшам,
Јандырылды ири ағ шам,
Әријирди јаваш-јаваш.
Јејилмишди чығыртма, аш.
Јуху басыб Гарышганы, —
Бу евдә ән чалышганы.
Милчәк деди: — Гој әјләшим,
Евимдә дә фикирләшим.
Бу күн јатыб динчәләрәм,
Сабаһдан ишә кәләрәм.
Милчәк учуб деди: — Даһа
Гуртармышды мәним ишим.
Нә гәдәр десән сабаһа
Вар ширин шаным, кишмишим.

Јазыг дејиләм јашајым,
О гаранлыг рүтубәтдә.
Ахшамачан јүк дашыјым,
Өмрүм кечсин әзијјәтдә.
Ахшам олду чыхма чөлә,
Евә кечикмисән әкәр.
Гал күчәдә өлә-өлә..
Мән дәли олмушам мәкәр?
Халам оғлуна нә кәлиб?!
Мән онларда јашајарам.
Дадлы бал јејиб, динчәлиб,
Күл тозуну дашыјарам.
Дајанарам әсә-әсә,
Јахынлашыб бал шанына;
О мәни гәбул етмәсә,
Анд верәрәм өз чанына.

Көрәсән бу нә шадлыгдыр,
Арылар мәнәлләсиндә.
Әлбәт јенә гонаглыгдыр.
Көјдә ојнаја-ојнаја,
Учур ата-ана ары.
Бу күн кәлибдир дүнјаја,
Беш чүт көзәл балалары.
Беши оғлан, беши гыздыр,
Һәрәси лап бир улдуздур.
Әтирли күлләр әкилиб,
Ағардылыб һәјәт-бача.
Палтар зивәси чәкилиб
Бу ағачдан, о ағача.
Ушагларын башдан-баша
Әскиләри сәрилмишдир.
Бағдан мејвә дәрилмишдир,
Зәнбилләрдә даша-даша.

Учуб кәлди јашыл Милчәк.
Деди: — Ары, чох мүбарәк!
Ушаглар лап сәнсэн, дуруб.
Анасына чиләт вуруб.
Ары деди: — Нә вар, нә јох?
— Бир гарны ач, бир гарны тох,
Доланырам бу дүнјада.
Һеч мәни салмырсан јада.
Кәлдим иш тапасан мәнә,
Миннәтдар оларам сәнә.
Ары деди: — Гој бир көрәк,
Сәндә һәвәс һаны Милчәк?
Чалышырыг долсун һәр шан,
Ләззәтли бал јесин инсан.
Еһ, сәндә о гүввәт һаны?
Һәвәс һаны, гүдрәт һаны?
Јеришиндә тәнбәл-тәнбәл,
Көрдү Милчәк чәкмәјир әл,
Деди: — Онда сабаһдан сән
Аналарла сәһәр тездән,
Учарсан дүз бөјүк баға,
Күл тозуну дашымаға.

Ганадыны ачды Милчәк,
Учду чох дәрәни, дүзү.
Јары јолдан гачды Милчәк,
Гајытмаға јохдур үзү.
Деди ки, чох учсам, мәним
Голумда дөјәнәк олар.
Күлдән зәрифдир бәдәним,
Бу гәдәр ишләмәк олар?
Саһилини јуја-јуја,
Кәнд ичијлә ахырды чај.
Бирдән Милчәк дүшдү суја.

Бағырараг салды һарај.
Исланмышды ганадлары,
Су үзүлә нечә ары
Учурдулар бөјүк баға, —
Күл тозуну топламаға.
Милчәк галыб баха-баха,
Јаман јердә дүшүб дара.
О, су илә аха-аха,
Јалварырды арылара.
Белә деди ана Ары:
— Сән дејилдин ишдән гачан?
Сөјлә көрүм сәнин һачан
Ағлын кәләчәк башына?
Инанмырыг көз јашына!
Милчәк илишди көј ота,
Мамырлардан тута-тута,
О, күчлә чыхды саһилә,
Үст-башыны силә-силә.
Әзилмишди гол-ганады,
Јадындан чыхмышды ады.
Дүшүндү һарда динчәлим?
Јер тутмајыр ајагларым.
Үч јердән сыјрылыб әлим,
Һаны мәним хош чағларым?..
Каш диванда әјләшәјдим,
Әл-гол ачыб кәрнәшәјдим.
Бир јел әсди нарын-нарын,
Учуб чыхды јашыл Милчәк.
Учуғуна бир диварың.
Дурду, даша сөјкәнәрәк.
Бахды сола, бахды саға,
Ордан учду дүз чардаға.
Көрдү ипәк јелләнчәји,
Ичиндәсә һөрүмчәји.
Севиниб деди һөрүмчәк:

— Хош көрдүк сәни, ај Милчәк!
 Нә эчәб учдун чардага?
 Эзиз достум, сәни көрдүм,
 Үрәјим лап дөндү дага.
 Дүнән сәнә бир тор һөрдүм,
 Истәјирсән ичиндә јат,
 Ахшамачан раһат-раһат.
 Мәнсә сәни јырғалајым.
 Учалсын көјә лајлајым.
 Бирчә күнүм кетмир һәдәр,
 Инанмырсан бах бир ора.
 Бөчәкләри көр нә гәдәр,
 Тутмушам, салмышам тора.
 Алтында бир пәргу дөшәк,
 Јелләнирди јашыл Милчәк.
 Чох ачыб-јумду көзүнү,
 Хорна чәкиб бирдән јатды.
 Дәрһал һөрүмчәк өзүнү,
 Милчәјин үстүнә атды..
 Торда өлүб галды Милчәк,
 Чәкмәди һеч кәс адыны.
 Кечә-күндүз әсиб күләк,
 Јелләдирди ганадыны.
 О, билмәди бу дүнјада —
 Қим тәнбәлдир, ким ишләмәз.
 Өмрү-күнү кедәр бада,
 Ишләмәјән кәс, дишләмәз!

КИТАБЫН ИЧИНДӘКИЛӘР

ШЕИРЛӘР

Чајда	3
Мән өзүм тәгсиркарам	4
Јол	5
Мешәдә	6
Јај кәлир	7
Ахшам олду	8
Дәрс вахты	10
Тез дур, тез јат	11
Јаланчы хәстә	12
Кирпи	13
Нөвбәтчи	14
Өрдәк деди	15
Күләк	16
Чәрпәләнк	17
Бәс сән нечә?	18
Мәрифәт	19
Чанлы даш	20
Халчачы нәнә	21
Кичик харрат	22
„Гочаглыг“	23
Јаланчы пәһләван	24
Күлјаз	25
Чемпион	26
Рәнксаз	27
Налбәнд	28
Гарпыз	29
Тап көрүм нәдир?	30
Көлкә	31
Картоф дејир	32
Улаг вә инәк	33
Гара шаны	34
Шәкилли китаб	35
Кәпәнәк	36
Пишиклән килеј	37
Ики хоруз	38
Далғалар	39

Этирли гызылкул	40
Ики гыз	41
Балыг ову	42
Истиде	43
Светафор	44
Шарым	45
Күнэбахан	46
Чилидчи	47
Ики күнэш	48
Гызыл инэк	49
Бал арысы	50
Чанаглы баға	51
Ногул	52
Армуд	54
Шад хэбэр	55
Ики оғлан	56
Садэ ол	57
Куклам Алмаз	59
Үч бала	61
Бэхшиш	62
Пишик	63

МӘНЗУМ НАҒЫЛ

Ишләмәјән дишләмәз	64
------------------------------	----

Алибейли Ханымана Сабир кызы

КТО НЕ РАБОТАЕТ, ТОТ НЕ ЕСТЬ

(Стихи для детей)

(На азербайджанском языке)

Редактору *Илјас Тапдыз* Бөди редактору *Ј. Агајев*
Техн. редактору *В. Авадејева* Корректору *Г. Рәхимов*

Чап мзаланмыш 1/XII-1951-чи ил. Форматы 60×84 1/16. -1,1= 3,6 ч. в. сәшр в. 3,7. Т. ражы 8000. Сифарш 532.
Гижәти 1 гәп.

Ушагкәчнәшр. Баки. Фиолетов күчәси, № 8.

Азербайжан ССР Мәдәнијәт Назәрлјинин 26 комиссар
адына мәтбәәси. Баки. Әли Бајрамов күчәси, № 3

87010



000000004840

